



నేను
 బిచ్చపోయాను మళ్ళీ
 రావకొండ రుగనాథశర్మ

1961-08-08

“రాణీ: ఓ రాణీ! నిన్ను చంపి నే చస్తాను” డిబెక్టివ్ పుస్తక పరసంలో యీ బహిః ప్రపంచాన్నే మరచిపోయిన రాణీ చెవుల్లో బిగ్గరగా ఆరిచింది నీలవేణి

ఉలిక్కిపడి నవ్వుతున్న నీలవేణి ముఖంలోకి చూసి తనూ శృతి కలిపింది.

“మంచి నస్పెన్స్ చెడగొట్టావబ్బా.”

అంది పేజీ మడిచిపెడుతూ.

“సీ పాహిత్యం ఓ ప్రక్కకు పెట్టు గాని యివాళ ఇరవైనాలుగో తారీఖు...”

పైగా ఆదివారం అని మర్చిపోయావా.”

“యేవిటో ఆ ప్రత్యేకత.” పుస్తకం అయిష్టంగానే ముడిచింది రాణి.

“ఇ దేనెల?”

“మే..”

“గట్టిగా అనకు మేక లొస్తాయ్... ఆ యీ రోజు ఆదివారం... ఇరవైనాల్గో తారీఖు. బొనా?”

“బాను.”

“ఈ రోజు మాధవి మనకు సమాధానము చెప్పాల్సిన రోజు - మర్చిపోయే వన్నమాట..”

విమానపుయాణం
తమకు ఇదే

తొలిసారి అనుకుంటూ



“ఓ, ఆయాం సారీ,” అంటూ లేచింది రాణి...

“కాస్పేపు కూర్చో నువ్వేమో నీడ పట్టున కూర్చుని హాయిగా ఉన్నావ్... చచ్చి చచ్చి యెండలో వచ్చాను... అరగంట ఆయాసం తీర్చుకుంటేనేగాని కదలేను.”

“అయితే కూర్చో. ఈ కాస్తా యీ లోపుగా చదివేస్తాను;” పుస్తకం తెరిచింది రాణి.

“కొద్దిగా మంచిని శిశువు రాణి!” అంది నీలవేణి.

పుస్తకం చదువుతూనే లోపలి తెళ్ళ బోయి గుమ్మాన్ని ఢీకో-పోయింది.

పకాలున నవ్వింది నీలవేణి.

తృళిపడింది రాణి. “థెంక్యూ,” అంటూ లోపలి తెళ్ళి మంచినీళ్ళు తెచ్చి యిచ్చి తిరిగి పుస్తకంలో మునిగి పోయింది

నీళ్ళు త్రాగేసి గ్లాసు తేబులుమీద ఉంచేసింది నీలవేణి.

సరిగ్గా ఆర్నెల్లక్రితం...

“ఈ మగజాతి అహంకారంతో చేసే పన్నకు తగిన గుణపారం చెప్పకపోతే నా పేరు మాధవి కాదు,” అంది మాధవి క్రోధారుణనేత్రాలతో. జీవితంలో రెండు సార్లు మగజాతివల్ల మోసపోయిన మాధవి ఆ మాటలన్నా... “అది సంభవమేనా,” అన్పించింది రాణికి... నీలవేణికి.

“వద్దు మదూ, అంతటి మోర ప్రతి
జ్ఞుల్ని చెయ్య” కన్నారు యిద్దరూ.

ససేమిరా తన పట్టు పదలేదు
మాధవి.

“ఆరైల్ల గడుపులో నా ప్రతిజ్ఞ నెర
వేర్చుకుని తీర్తాను,” అంది ధీమాగా...
గర్వంగా

“సరే చూస్తాంగా” అన్నారు రాణి...
నీలవేణి.

‘కొండతో ధీ కొని కొండను బ్రద్దలు
చేస్తావనే పొట్టెలు ప్రగల్భా లిలానే
లుకుతుం’ దనుకున్నారు మనసులోనే

కాని ... యిందులో మాధవి బ్రతు
తేవుతుందో నని యిద్దరూ కూడా
బాధ పడ్డారు... “వేణీ - ఓ నీలవేణీ!”
పుస్తకం చదివేసిన రాణి ‘నీలవేణి
చెవుల్లో గట్టిగా ఆరచింది.

ఆలోచనలునుంచి తేరుకున్న నీలవేణి
అదేపనిగా నవ్వుతూన్న రాణి నవ్వుతో
శృతికలిపింది “వంతు తీర్చుకున్నావ్,
పద,” అంది నీలవేణి - యిద్దరూ
ఇంట్లోంచి బయటపడ్డారు.

* * *

గుమ్మంలో అడుగుపెడుతున్న రాణి-
నీలవేణి లోపల్నుంచి వినిపిస్తున్న సంభా
షణలకు రక్కున ఆగిపోయారు ...
అక్కడే ఉన్న సోఫాలో వాటిపోయారు...
లోపల సంభాషణలు సాగుతూనే
ఉన్నాయి.

“ఔను; నిర్మల తటాకంలో రాయి

విసరి అలలు సృష్టించావ్...ఆవి పెద్ద
విగా, మరీ పెద్దవిగా...ఇంకా పెద్దవిగా

నా జీవితంచుట్టు పరిభ్రమించావ్...
అలల్లాగే కోర్కెలూ కలిగాయ్...పద


గెత్తే త్రాచులా...ఉవ్వెత్తుగా లేచే కెర
టాన్ని చూసినప్పుడు కలేఅనందమూ...
అది విరుచుకుపడి నేను కరుచుకుపోతు

న్నప్పుడు కలిగే బాధా యీ రెండూ వర్ణ
నాతీతమే...అయితే నేం? దానివెంట
మరోకెరటం. అదీ అంతే! ఈ జీవి
తమూ అలా కావల్సిందే నంటావా
మాధవీ కోర్కె తెరుగని నా జీవితంలో

కాలాగ్నిలాటి కోర్కెలైందుకు సృష్టిం
చావ్? సృష్టించినదానివి యెందుకు తప్పు
కుంటున్నావ్? కొమ్మలకొమ్మగా ఉంచక
బొమ్మగా తయారుచేస్తే. చేసి ప్రతిష్టిస్తే,
ఫలితాలెంతదుర్బరంగా ఉంటాయో నీకూ

తెచ్చు; యిలా నా జీవితంతో చెలగాటా
లాడటం నీకు సరదాయేమో? ఆ చద
రంగంలో నా హృదయం రణరంగమై
పోయింది మాధవీ...రణరంగమై
పోయింది;” వాసుదేవరావు గొంతు
బాధను ప్రతిధ్వనిస్తోంది.

మాధవి గర్వంగా ఓసారి నవ్వుకుంది
తనలో తనే ఒక్కసారి తీక్షణంగా వాసు
దేవరావు ముఖంలోకి చూసింది. ఆయన
సంగీతం మాస్తారు. గతమూట్టెలుగా
మాధవి ఆయనవద్ద సంగీతం నేర్చుకుం
టూంది. దానివెనుక ... మాధవి పద్మ
వ్యూహం??



“హూ, రణరంగమైపోయింది. ఎంత సులభంగా ఆనగలిగే రామాట ఈ జీవితాలతో చదరంగం ఆడేది నోరులేని దేవుడు కాదని ... అన్నీ తెలిసిన మానవుడేనని మీరూ ఒప్పుకుంటారు కదూ, మాస్టారూ! జీవితంలో ప్రతిక్షణం యెంత విలువైందో అంత భయంకరమైనది. ఇది నా అనుభవం నేర్పిన పాఠం మాస్టారూ! మీ రెండుకు వచ్చారు? నాకు సంగీతం చెప్పటానికి... డానా! అంతవరకే మీ బాధ్యత. కాని... మీరు చెప్పే సంగీతకృతుల్లో యెన్నో స్మృతులు మేళవించి చెప్తున్న సంగతి

మీకు తెలియకపోవచ్చు అప్పట్లో... కాని తర్వాత...? అదే స్మృతిలో - క్రుతిలో... ఏ ఒక్క స్వరంగా నో నిలచిపోవాలనే తియ్యటికలలు ... అవి శాశ్వతం కావాలనే బలీయమైన కోరికలు ... యివన్నీ యేమిటంటారు? సున్నితమైన ఆత్మలో జరిగే ప్రేరేపణ అతిసున్నితమైనా ... అణురూపంలో ఉన్నా... ప్రతిబింబాలు పర్వాతాలకంటె ఎత్తుగా పడతాయ్ ... కారణం ఏమిటంటారు? మానవుడి తాలూకు బలహీనతే నేమో నన్నింటంలేదూ?

“చక్కెరపొంగలి చూపిస్తే చంటి

పిల్లాడుకూడా నోరు చప్పరిస్తాడు. దాన్ని పొందటం అనుభవంలో సాధ్యమో, అసాధ్యమో? ఏదైనాసరే చేయి జాపి అందుకోబోతాడు. అది నేలరాటలమో... కాలరాయటమో జరుగుతుంది ఇటువంటి అతిసున్నిత ప్రభావాలే జీవితాలమీద పదింతయగా ప్రతిబింబిస్తే?"

"మాధవీ!" మాస్టారు బాధగా అరచి కుర్చీలోంచి లేవబోయారు.

"కూర్చోండి మాస్టారు. నే చెబుతున్న యదార్థం కేవలంగా జీవితానికి సంబంధించినదే? నా జీవితంలోంచి నడచివెళ్ళిన యిద్దరు స్వార్థమూర్తుల విశాలహృదయాల్ని విప్పిజెప్పతాను

"ఒకడు రాజీవ్ ...

"నన్ను చూడకుండా ఒక్క క్షణం కూడా గడపలేననే మానవుడు. ప్రమాణాలు చేశాడు. ప్రణయ సామ్రాజ్యానికి తాను రాజు - నన్ను రాణిగా చేస్తానని ప్రగల్భాలు పలికాడు - ప్రకృతిలో విజయిన అందం... ఆనందం నాలోనే ఉన్నాయన్నా దోనాడు తన జీవిత నావకు నేను చుక్కానిగా ఉండాలన్నాడు. అయితేనే? తన పవిత్రప్రేమకు నా బీదరికం ఆటంకమయింది. నాకంటే అందమయిన అమ్మాయి దొరకవచ్చు; కాదనను - లజ్జాధికారి కూతుర్ని పెళ్ళి చేసుకోవచ్చు, తప్పులేదు - అది నాతో పరిచయానికి పూర్వమే నిర్ణయించుకోవాల్సిన విషయం... మాస్టారు! ఆత

దోనా దేమన్నాదో తెలుసా? 'మాధవీ ఆ కారులో వెళ్తుండే ఆ అమ్మాయి... పేరు... స్వర్ణ... బాగుందికదూ?' ఆ క్షణంలో ఒక స్త్రీ హృదయం..... అందులోనూ తన సర్వస్వాన్నీ అర్పించడానికి సిద్ధపడిన స్త్రీ హృదయం ఎలా ఉంటుందో మీరు చెప్పండి?

"ఆ అమ్మాయినే నేను పెళ్ళి చేసుకోబోతున్నాను."

"అది హృదయమో? కరినశిలో! ప్రేమించడానికి ఒకమ్మాయి - పెళ్ళి చేసుకోవటాని కింకో అమ్మాయి? ప్రేమనే పదానికదేనా అర్థం మాస్టారు! నిజమే ఆ అమ్మాయి చాల అందకత్తె... ధనవంతురాలు.

"కావచ్చు.


"అంతకంటే అందమయినదీ - డబ్బున్నదీ కన్పిస్తే... ఈ అమ్మాయి గతీ అంతే సంతారా"

"వండింది తినటం చేతకానివాళ్ళు వంటచేసుకుని తింటారనేది అసంభవంగా తోచదూ.

"ఇలా మానవ హృదయాలమట్టు స్వార్థాలు పరిభ్రమించడమే జీవితం అయితే జీవితానికో గమ్యం అంటూ ఉండదు -

"తన పురుషత్వానికి మెరుగులు దిద్ది.. తన్నొక ఉన్నతుడుగా భావించుకుంటే రాజీవ్ నన్ను... నా ప్రేమను తెంచుకుంటూ వెళ్ళిపోతూ అన్నమాట లివి.

“హాకే
అన్నికా
నొంగని
దొంగ పట్టాలని”



“మాధవీ. అందం ఆకర్షిస్తుంది అనుభవంలోమాత్రం అది శాశ్వతంగా కన్పించదు - తాత్కాలికంగా దాన్ని ఆస్వాదించటంలోనే జీవితం ముగుస్తే చరితార్థ మైనట్లే - తుమ్మెద యే ఒక్క పుష్పంలోని మకరందాన్నో పీల్చుకుంటూ శాశ్వతంగా బ్రతకాలని అనుకోవద్దు; పెద్దగా నవ్వుకుంటూ ఆనాడే నా జీవితంలోంచి నిష్క్రమించాడు -

“జీవితం అంటే ఒక అభిప్రాయం లేని మూర్ఖులు చెప్పే మాట లవి, ఏమంటారు ”

“మా ధవీ ... అవన్నీ యిప్పుడెందుకు ? నేను...”

“మాస్టారు. నేనుచెప్పేది పూర్తిగా

వినండి...”

“మాధవి అన్నమాట నిలబెట్టుకొనే ట్టుందే రాణీ!” బయట ఫో ఫో లో కూర్చున్న రాణీతో - నీలవేణి అంది.

“ఉండు కాస్సేపు మాట్లాడకు కథ క్లయిమేక్కుకు వచ్చేసింది” అంది రాణీ

“యిక రెండవవ్యక్తి భానుమూర్తి; మెడిసన్ చదివాడు - కథలు వ్రాస్తాడు - సాహిత్యరంగంలో అతనికి మంచి పేరుంది - ఆయన కథలన్నీ ప్రతీపాత్రా సజీవంగా ఉత్తేజం కలిగించేవిగా ఉంటాయి. అంతటి సంస్కార హృదయాలు...సహృదయులు నిజాని కాయన కథల్లోనే కన్పిస్తాయినిపిస్తుంది - ఆటువంటి వ్యక్తితో నాకు పరిచయమైంది.

“కట్నం సాంప్రదాయం:

“అది లేని వెళ్ళి... వెళ్ళే కాదుట:

“పవిత్ర ప్రేమబాటలో కట్నంలాటి ముళ్ళదొంక లుంటాయని ఆశించలేదు మాష్టారూ. నాన్నకు నన్నొక యింటి దాన్నిగా చేయాలనే ధ్యాస తప్పితే మరొహాచేం లేదు. మూర్తి విషయం నాన్నతో చెప్పాను.

“నాన్న వెళ్ళి మూర్తి తండ్రి జగన్నాధంగారితో మాట్లాడేరు.

“కట్నాలమొక్కను ‘మెడిసన్’ మీరుతో పెంచి పెద్ద చేశారట... దాని ఫలితం... మూడు పువ్వులు ఆరుకాయ లుగా అనుభవించాలని ఆయన చివరి కోరికట. పదివేలకు తక్కువైతే మళ్ళీ ఆయనతో సంప్రదించక్కర్లేదట.

“నాన్న దిగులుగా ఆ విషయాన్నే నాతో చెప్పారు.

“మూర్తి నడిగాను.

“కట్నం సాంప్రదాయం మధూ! అది లేందే వెళ్ళికి సంపూర్ణ స్వరూపమే లేదు. పైగా నాన్నమాట కెదు రెలా చెప్పను?”

“ఆయన ఊహల్లో... మాటల్లో... రెండు విభిన్న ప్రకృతు లెప్పుడూ ఘోర యుద్ధాన్ని చేస్తూ ఉంటాయని అర్థమైందానాడే;

“కనీసం తన కథల్లోని ఏ చిన్న ‘పాత్ర’ను పోలినా ఆయన్నున్న వివాహం చేసుకునేవారు...

“చెప్పేవి శ్రీరంగ నీతులు...

దూరేవి... సామెతలా అయింది.

“నన్ను ప్రేమించిన ఒక సంస్కార హృదయంలోంచి వచ్చిన మాటలకు నా హృదయం మండిపోయింది.

“ఒక హృదయం ఓర్పుకోగల బాధ ఎంత పరిణామంలో ఉంటుంది మాష్టారూ? ఆ బాధే నన్ను రెచ్చగొట్టింది. శ్రీ జీవితాన్ని అటబొమ్మగా నిలబెట్ట ప్రయత్నించే పురుషుని జీవితంతోనే ఎందుకు చదరంగం ఆడకూడదా అనిపించింది.


“అది నాలో గడ్డకట్టుకుపోయిన ద్వేషంకావచ్చు. ప్రతీకారం కావచ్చు... నా తెలివితక్కువతనం మాత్రంకాదు.

“అందుకే...నా కోరిక నవల మవటానికి పనికివచ్చే ఒక అమాయక హృదయాన్ని యెన్నుకున్నాను. సంగీతం పేరుతో నా స్వార్థాన్ని వినియోగించాను.”

“మాధవీ!”

“మాష్టారూ. మీ గురించి అంతా మంచిగా చెప్పుకుంటారు. ఆ మంచి మీలో ఎంత దృఢంగా ఉందో చూడాలని ప్రయత్నించాను. మీలోని సంస్కారం ఎంతటి ఉన్నత ప్రమాణంలో ఉందో చూడాలని నిశ్చయించుకున్నాను. యిదంతా యెందుకంటారు?

“పురుషుడిమీద ఎదురుదెబ్బ కొటి ఆ బాధ ఎంతటి దారుణమైందో చవిచూపిం



దాలనే నా వాంఛ ఆ హృదయం అల్లకల్లోలం అయిపోతుంటే యీ హృదయంలోని ప్రతీకార జ్వాలలు చల్లారు తాయ్... ఆ హృదయం ఊభతో పగిలిపోతుంటే... యీ హృదయం సంతోషంతో పొంగిపోతుంది అందుకే నేను ప్రేమ నటిస్తూ మిమ్మల్ని ఊభ పెట్టాను. అరచేతిలో స్వర్గం ఉందనిపించాను. సాధ్యమైనంతవరకూ మీ హృదయాన్ని నలిపివేశాను. ఈ నా ప్రేమబంధంలో

యీ పద్మవ్యాహంలో మీరు చిక్కుకున్నారనాడు. అందుకు మీ రనుభవిస్తున్న బాధే తార్కాణం.

“ఈ క్షణంలో నేను కాదంటే... మిమ్మల్ని ప్రేమించటం లేదంటే? మీ ఆశ లన్నీ సమూలంగా నాశనం చేస్తే! మీ రనుభవించే చిత్తఊభను చూసి నేను సంతోషంతో విరగబడి నవ్వితే... మీ హృదయం ఎలా ఉంటుంది? ఏమైపోతుంది?”

“మాధవీ:”

“మాధవీ ... మాధవీ! అంటూ మీరు పిచ్చివారు కావచ్చు, జీవితంమీద విరక్తి చెంది ఆత్మహత్యకు పూనుకోవచ్చు ఇన్ని అనర్థాల క్కారణం - సున్నిత హృదయాల మీద స్వార్థం చేసే దాడి అంతేకదా. ఈ క్షణంలో మీ హృదయం ఎలాఉంది? ఎంత చిత్రహింసకు గురిఅయింది ఇప్పట్లో మీ జీవితంలోంచి నేను తప్పకుంటే మీ రేమయిపోతారు...”

“మాధవీ:” బాధగా అరిచాడు వాసుదేవరావు

అప్రయత్నంగానే మాధవి కళ్ళ వెంటి బడి నీళ్ళు జలజలా రాలాయ్... “నేను పిచ్చిదానిలా ప్రవర్తించానా మాస్టారూ! నా హృదయం బండబారిపోయింది మాస్టారూ! దాన్ని కరిగించాలని ద్వేషాన్ని పెంచుకుని...నాలోని అగ్నిని వెడలగ్రక్కాను యిప్పుడు నా కెంతో మనశ్శాంతిగా ఉంది ”

“మాధవీ:” వేయి వీణలు పలికినట్టుంది వాసుదేవరావు కంఠం

“మాస్టారూ యీ క్షణంలో మీ మీద నా కేద్యేషం లేదు. మీరు నా హృదయంలో ఉన్నతస్థానాన్ని ఆక్రమించు

కున్నారు నేను మిమ్మల్ని పెళ్ళి చేసుకుంటాను మాస్టారూ!

“మాధవీ: క్షమించు నేను నిన్ను పెళ్ళి చేసుకోలేను ”

“మాస్టారూ:” పిడుగు పాటులా అరిచింది మాధవి

అప్పటికే గుమ్మంవరకూ వెళ్ళిపోయిన వాసుదేవరావు అగాడు వెనక్కు తిరక్కుండానే అక్కణ్ణుంచే సమాధాన మిచ్చాడు ..

“ఏ దృక్పథంతో ఒక వ్యక్తి హృదయాన్ని మభ్యపరచి...ప్రేమను నటిస్తూ సీలో రగుల్తున్న ద్వేషానికి ఆధారం చేసుకున్నా నని భ్రమపడ్డావో...గర్వ పడ్డావో ఆ హృదయం నీ వనుకున్నంత అమాయకమైంది కాదు మాధవీ!... పైగా నా కిదివరకే పెళ్ళయింది; వస్తాను ” వరచర నడిచి వెళ్ళిపోయాడు వాసుదేవరావు, పెద్దగా నవ్వుతూ.

మాధవి కుప్పగా కూలిపోయింది రాణి - నీలవేణి - వాసుదేవరావు వెళ్ళిపోగానే మాధవి వున్న గదిలోకి వచ్చారు

“మాధవీ...మాధవీ!”

మాధవి తలెత్తి యిద్దర్నీ చూసింది రెండు చేతుల్లోనూ ముఖాన్ని కప్పకుని బావురుమని యేడుస్తోంది “నేను ఓడిపోయాను మళ్ళీ,” అంటూ.